

لومړی جلد



انگریزي ژبه څنگه زده کړو؟

How to learn English Language?



لیکوال: احمد ضیاء هادي

کتاب نوم: انگريزي څنگه زده کړو؟

ليکوال: احمدضياء هادي

بڼه: ()

کال: ۱۴۰۲ – ۲۰۲۳

کمپوز او ډيزاين: احمدضياء هادي

خپرندوی اداره: OPD Academy

خبرتيا!

د دې کتاب ټول حقوق له خپرندوی ادارې سره
خوندي دي، د کتاب نشر کول په خپل نوم او يا
هم چاپ کول عدلي او قانوني چلند لري.

د کتاب اصلي نسخه له لاندې آدرسونو څخه
تر لاسه کولی شئ:



<https://t.me/opdacademy>



+93 770620568

<http://t.me/opdacademy>

OPD Academy



د (او پي ډي اکاډمي) د هيواد ځوان نسل لپاره يوه معتبره او د غوره کورسونو، کتابونو، مطالبو او اسلامي نشراتو سرچينه ده.

تاسې کولی شئ مونږ سره په وړيا ډول د کمپيوټر پروگرامونه، انگليسي ژبه او د کانکور او ښوونځي ساينسي مضامين زده کړئ.

زمونږ د کمپيوټر او انگليسي ژبې درسونه په وړيا ډول د آنلاين ټولگيو له لارې او يوټيوب چينل له لارې تاسې تعقيب کولی شئ.

د (او پي ډي اکاډمي) تل هڅه کوي تر څو د هيواد ځوان نسل ته غوره فرصتونه او چوپړتياوې وړاندې کړي.

همدا نن زموږ يوټيوب چينل ته د لاندې پتې څخه سر وړښکاره کړئ او خپلې زده کړې پيل کړئ.

YouTube: OPD Academy

توجه!

دا کتاب ۲ جلدونو کې نشر شوی، لومړی جلد يې
تاسو ته د ټيلیگرام له چینل څخه نشر کوو، او
دویم جلد يې یوازې د واټس اپ له لارې درته لیږل
کيږي.



+93 770620568

دا کتاب چا لپاره دی؟

۱: هغه کسانو لپاره چې د انگلیسی ژبې گرامر نشي زده کولی.

۲: هغه کسان چې د لغاتونه ذخیره یې ضعیفه ده او نوي لغات نشي حفظ کولی.

۳: هغه کسان چې د انگلیسی ژبې لوستل او لیکلو کې ستونزه لري.

۴: هغه کسان چې د انگلیسی ژبې خبرو کولو کې بند راځي او صحیح تکلم نشي کولی.

عمومي مطالبو ليست

لومړۍ څپرکۍ	گرامر څنگه زده کړو؟
دويم څپرکۍ	لغاتونه دا ډول زده کړئ
درېم څپرکۍ	نور خبرو کولو کې مه بند کيږئ
څلورم څپرکۍ	متن په دې ډول ولوله
پنځم څپرکۍ	د ليکلو لپاره دا مهارتونه اړين دي

نوټ: دا کتاب کې بنده خپله پوره خواري او
 زيار باسلی که چيرې تاسې هر ډول املائي
 غلطۍ او يا هم معلوماتي غلطۍ وليدله نو مونږ سره
 يې حتما له لاندې لارې شريکه کړئ.

واټسپ: ۰۷۷۰۶۲۰۵۶۸

لومړۍ څپرکۍ

گرامر څنگه زده کړو؟



Zia Hadi

گرامر څه دی؟

گرامر د ژبې جوړښت دی.

که غواړی چې خپلو خبرو باندې حاکم وی او موضوع مخاطب کس ته په آسانی سره ولیردوی نو د هرې ژبې د گرامر زده کړه اړینه خبره ده.

نو د هرې ژبې زده کولو لپاره د گرامر زده کړه اړینه موضوع ده، خو دا موضوع د ډیرو زده کوونکو لپاره یوه ستونزمنه خبره گرځیدلې ده او د ژبې زده کوونکی نشي کولی گرامر په صحیح معنا زده کړي او اصلي مطلب ترلاسه کړي.

په خواشینی سره زمونږ هیواد کې هم د پوهې
د کموالي او معیاري زده کړیز سیستم نشتون
له کبله گرامر په ډیرو زده کوونکو باندې په
میخانیکي او تحميلي ډول سره حفظ کیږي
چې د هر گرامر جوړښت او تعریف د زده
کوونکي په ذهن کې تر یو څه وخت پورې وي
خو بیا هم د زده کوونکي له ذهن څخه هېر
شي.



نود حل لار څه ده؟

راځو اساسي موضوع ته ، لاندې کومې طريقې چې د گرامر زده کړې لپاره ليکل شوي دا په نړيواله توگه د استعمال وړ او خورا آساني او نوي طريقې دي.

هر طريقه په ډېر دقت سره يوازې يوځل ولولئ او نور د گرامر زده کړه ځان لپاره آسانه کړی تر څو هم مو وخت ضايع نشي او هم مو پيسې په کورسونو کې ضايع نشي.

لومړۍ طريقه:

په ۱ طريقه کې د گرامر صحيح لوستل دي.

مطلب دا چې ؛ تاسو لومړی گرامر صحيح ولولی له هغې وروسته کوم نوټ چې ليکل

شوی هغه خلاصه کړئ او وروسته ټول مهم
ټکي په نښه کړئ.

د بېلگې په ډول: تاسې د زمانو برخه کې د
اوس مهال زمانه زده کوی نو تاسې باید لومړی
ټول نوټ باندې عادي ډول سره مرور وکړئ له
هغې وروسته نوټ خلاصه کړئ او کله مو چې
نوټ خلاصه کړو دا باید جلا کتابچه کې چې د
گرامر خلاصې لپاره ځانگړي شوي وي وليکئ
او له هغې وروسته اړونده موضوع کې هر
استعمال لپاره باید لږ تر لږ ۱۵ مثالونه وليکئ
تر څو د یوې اوږدې مودې لپاره دا موضوع
ستاسو ذهن کې پاتې شي.

او دا لنډیز باندې په مداوم ډول سره تکرار
کوی.

دويمه طريقه:

د انگريزي ژبې گرامر کې تاسې بايد موضوعات په ترتيب سره زده کړی.

يعنې: هر کله چې تاسې خبرې کوی ستاسو د بند بند کيدو اصلي وجه د گرامر نه پوهيدل دي. کوبنسې وکړئ موضوعات د نړيوالو کتابونو مطابق زده کړی.



لکه په دې ډول چې: لومړی د کلام اجزاوې زده کړی او له هغې وروسته زمانې زده کړی تر

خو تاسې مخاطب هم وپيژنی او همدارنگه
ضميرونه او فعلونه هم په صحيح ځای کې
استعمال کړی، دا ځکه چې که مونږ د هرې
زمانې جوړښت ته وگورو نو افعال پکې شامل
دي نو دې لپاره تاسې بايد د کلام اجزاوې په
سمه توگه زده کړی.

درېمه طريقه:

تمرین وکړئ!

د تمرین څخه مطلب دا دی چې هره موضوع
چې کورس کې او یا هم بل ځای کې زده کوی
د هغې موضوع اړوند په نورو کتابونو کې هم
پلټنه وکړی او اوس زمانه کې چې د ټکنالوژۍ
زمانه ده کولی شئ انټرنټ کې په زرگونو

بيلايلو سرچينو څخه گټه اخيستلی شی او
خپلې پوهې ته نوره هم وده ورکړی.

انټرنټ کې د گرامر هره موضوع کولی شی هم
په خلص يا لنډ ډول سره ترلاسه کړی او هم په
پوره تفصيل سره، نو يوازې د کورس او
ښوونځي په کتابونو او چپټرو باندې ځانونه مه
بوخت کوی.

څلورمه طريقه:

خپل کمزوري ټکي په نښه کړی او د غلطيو
اصلاحات پيل کړی.

يعنې کله چې تاسې خبرې کوی او يا هم ليکل
کوی نو هغه برخې چې ستاسو گرامري غلطی
پکې ډيرې دي هغه ځان سره نوټ کړی او د

کتابونو او نوټونو څخه په مرستې موضوع حل
کړئ او تمرین پرې وکړئ.

پنځمه طریقه:

گرامر میخانیک کوی مه!

یعنې: گرامر خط په خط مه حفظ کوی، که
ستاسې موخه د گرامر زده کړه او د هغه
استعمال په خبرو اترو کې وي نو یوازې هغه
ټکو ته پاملرنه وکړئ چې ستاسو د خبرو اترو
لار پرانيزي او که راتلونکي کې د نړیوالو آزموینو
اراده لری نو یوازې مهمو برخو ته توجه وکړی
او د اضافي حفظیاتو څخه ډډه وکړئ.

تاسې باید گرامر پکار واچوئ، یعنې د گرامر
استعمال او د استعمال ځایونه معلوم کړی،

که چيرې داسې و نکړی گرامر به تل تاسو لپاره
يوه گونگه او ستونزمنه موضوع وي.

پورته طريقې ټولې تجربه شوي او منل شوي تجربې دي.

هيله ده چې پورته طريقې تاسو سره د انگريزي ژبې د
گرامر په زده کړه مرسته وکړي او تاسو سره د ژبې زده
کړې سفر کې غوره وسيله شي.



دويم څپرکی

لغاتونه دا ډول زده کړئ



Zia Hadi

دويم څپرکي کې دا باندې بحث شوی چې
مونږ څنگه کولی شو لغاتونه په آسان ډول
سره زده کړو او خپلې دايمي حافظې ته انتقال
کړو.

لاندې طريقې د لغاتونو حفظ کولو لپاره ډېرې
ساده او غوره طريقې دي، کونښن وکړئ چې
هره طريقه په پوره دقت سره مطالعه کړئ.


لومړۍ طريقه:

په عمومي ډول سره زمونږ هيواد کې دا رواج
دی چې زده کوونکی بايد لغاتونه د چپټر يا
کتاب څخه ولولي او حفظ يې کړي، چې دا
طريقه خپل ذات کې ډېره ښه طريقه ده خو
دې لپاره چې دا لاره موثره او آسانه تمامه شي
نو دا به غوره وي چې تاسې بايد لومړي وخت

کې لږ لږ لغاتونه خو په ښه کيفيت سره حفظ کړئ.

مطلب دا چې: کوبښښ وکړئ هره ورځ ۷ څخه تر ۱۰ پورې لغاتونه حفظ کړئ او دا لغاتونه په ۲۴ ساعتونو کې درې دورو کې تکرار کړئ چې غوره وختونه يې (سهار ، ماسپينښ او د شپې خواب څخه مخکې) دي.

دا ځکه چې په دې ډول سره لغاتونه ستاسو دايمي حافظې ته انتقال کيږي او د حافظې يادښت کې دا طريقه ډېره مرسته کوي.



دويمه طريقه:

کوبنس وکړئ چې د لغاتونو مفهوم ترلاسه کړئ، دا ځکه چې کله چې تاسې غواړئ انگريزي ژبه باندې خبرې وکړئ نو تاسې به بند بند کيږئ نه او ستاسې خبرې به روانې وي او دې ترڅنگ تاسې به د وياند د خبرو مطلب هم په آسان ډول سره ترلاسه کوئ.

درېمه طريقه:

د لغاتونو د بڼې زده کړې لپاره د لغاتونو معنا په ۲ پړاونو کې زده کړئ.

لومړی پړاو: د هر لغت معنا د ډيکشنري په واسطه ترلاسه کړئ او په خپله عامه ژبه کې يې په کتابچه کې وليکئ، ترڅو د لغت معنا

هم زده کړئ او د لغت څخه يو ذهني تصوير
هم ترلاسه کړئ.

دويم پړاو: د انگريزي ژبې لغت بيرته په
انگريزي ژبه باندې ترجمه کړئ او مطلب يې
ځان سره وليکئ.

دې موضوع گټه دا ده چې؛ تاسې به يو وخت
کې د لغت څو مترادفي معناوې ځان سره لري
او بله خبره دا چې کله چې تاسې په انگريزي
ژبه خبرې اترې کوي نو ستاسې خبرې اترې به
جذابه وي او هم به مخاطبين نوي څه ترې
زده کوي.

د بېلگې په ډول:

Nice = (Good, Polite)

پورته لغت لپاره دوه مترادفي يا يوشان
معناوې بيرته په انگريزي ژبه کې ليکل شوي.
خو مونږ څنگه کولی شو چې د انگريزي ژبې د
لغت مترادفه معنا پيدا کړو؟

راځو دا موضوع څلورمه طريقه کې د بحث
لاندې نيسو.

څلورمه طريقه:

اوس زمانه د ټکنالوژۍ او نوښتونو زمانه ده،
تاسې کولی شۍ د انټرنټ په واسطه او يا هم د
ډيکشينري په واسطه د يو لغت مترادفه معنا
پيدا کړۍ.

دې ترڅنگ کوښښ وکړئ چې طريقه ځان
باندې اجباري کړئ تر څو ستاسو ذهن ورسره

عادت شي او خپل د ژبې مهارت ته کم وخت
کې پرمختګ ورکړی.

پنځمه طريقه:

تاسې يوازې د ښوونيز مرکز او يا هم د ښوونځي
په ترتيب شويو کتابونو باندې بسنه مه کوئ،
کوښښ وکړئ چې په نړيواله سطحه د انگريزي
ژبې د زده کړې کتابونو برخه کې د (لغاتونو
زده کړې) کتابونه پيدا کړی او نوي لغاتونه په
ډيرو دلچسپو طريقو سره ترې زده کړی چې
يوه هم د کيسې طريقه ده چې نويو کتابونو
کې شتون لري تر څو هم موضوع ستاسو لپاره
دلچسپه وي او هم نوي لغاتونه ترې زده کړی.
ښه بيلګه يې لاندې د کتابونو سريز يا لړۍ
ده:

4000 Essential Words - 6 Books

شپږمه طريقه:

تاسې کولی شئ د کتاب پلورنځيو څخه د انگريزي ژبې اخبار ترلاسه کړئ، او وروسته له دې چې تاسو د انگريزي ژبې اخبار ترلاسه کړل هغه ولولئ او په اخبارونو کې هر ډول لغاتونه وي چې تاسو به يو وخت کې د بيلايلو برخو لغاتونه زده کړئ او همدارنگه د متن لوستلو يا (ريډينگ) برخې ته هم وده ورکړئ.





Ahmadzia (Hadi)

د لومړۍ برخې پای